

JOSEFU FI ARA HAN FUN AWON ARAKUNRIN RE

Genesisi 43:1-34; 44:1-34; 45:1-15

EKO 38 --- FUN AWON QOQ

AKOSORI: “E ma sore fun omonikeji nyin, e ni iyonu, e ma dariji ara nyin” (Efesu 4:32).

Irin-Ajo Miiran Lo Si Egipti

Akoko pataki ni o je fun Josefu nigba ti awon arakunrin re pada pelu Benjamini aburo re kekere ti o feran pupo, ti o si ti dagba leyin igba ti won ti ri ara won keyin. Josefu n fe se nnkan kan lati fi te won lorun, nitori eyi, o je ki a se ase nla kan ni ile oun tikara re, o si pe won lati je ase yii. O ye ki inu won dun pupo lati ba alakoso Egipti naa jeun ninu aafin daradara ti a se loso pupo, ti awon iranse si po nibe. Sugbon eri-okan won da won lebi, won si ro lesেকে pe a o fi won sun pe won ji owo ti won ti ri ninu apo oka won.

Lesẹ kan naa ti awon arakunrin yii ri iriju naa won bere si i se awawi nipa owo yii. Ko si eni ti o so nnkan kan nipa re, won ko si se ibi kan; sugbon nigba ti idalebi ba wa ninu okan eni kan fun ese ti o ti se koja, nigbakuugba ni yoo maa ni idalebi yii yala o se buburu kan ni lowolowo ni, tabi beẹ ko.

Ni igba pupo ti Qlorun ba n da awon eniyan lebi ese won, won maa n gbiyanju lati se alaye pe ohun ti awon se ko buru pupo ati pe won ko ni ero buburu. Boya ko si eni ti o mo nipa ohun ti won se; sugbon nigba ti Emi Qlorun ba bere si mu ohun ikoko wa si imole, o ti di iwa elesẹ gege bi eda lati bo o mole, tabi ki o gbiyanju lati fi han pe ohun ti oun se dara.

Iriju yii fi okan awon arakunrin Josefu bale nigba ti o so fun won pe Qlorun won ni O da owo won pada fun won, fun rere si ni. A ko mo boy a Josefu ti so fun un pe arakunrin oun ni awon okunrin wonyii sugbon oun paapaa ti mo pe Heberu ni won i se, won si ni lati maa sin Qlorun otito. O si mu Simeoni jade kuro ninu tubu pelu, eyi gbodo ki awon arakunrin naa laya pe ko si nnkan kan. Gbogbo inu rere alejo sise awon ara Egipti ni a fi han fun awon darandaran Heberu wonyii ti aare ti mu, ti ekuru si ti bo won lona irin-ajo won ti o jin.

Awon arakunrin wonyii mu ebun wa lati odo baba won, eyi ti o dara ju ti won le ri ni ile Kenaani, won si teriba fun Josefu bi won ti n fe oju rere re lekan si i. Bibeli ko so fun wa pe Josefu fi iye si awon ebun yii rara. Kiki ohun ti o n ro ni nipa alaafia baba re. Jakobo si ti di arugbo pupo, bawo ni yoo si ti buru to ti ko ba le wa laaye titi Josefu yoo tun fi ri i? Dajudaju ojo wonni yoo je ojo ti Josefu n foju sona fun gidigidi, ani nigba ti ojo a ti tun rira pelu awon ebi re ku si dede, gbogbo akoko ti o ti nikan wa lai si awon ebi re yoo si dopin. Nigba ti o ri Benjamini, okan re gbogbe to beẹ ti o ni lati fi ibe silẹ ki awon arakunrin re maa ba ri i pe o n sokun.

Iyiriwo Miiran

Olukuluku ni o gbadun ase naa. Nigba ti awon arakunrin re mura tan lati lo, iriju naa fi ounje kun gbogbo apo won, won si bere irin-ajo won. Sugbon akoko ayọ won ko pe lo titi. Josefu tun ni iyiriwo miiran fun won. A tun fi owo won sinu apo won pelu oka; a si fi ife Josefu sinu apo Benjamini pelu. Won fere ma ti i kuro ni ilu nigba ti iriju o ba le won ba, o si fi won sun pe won ti jale ninu ile alakoso ile naa. O da won loju pe ki i se otito ni iriju yii n so, to beẹ ti won yonda lati di eru bi ohun ti o wi ba je otito; won si da eni ti a ba ri ife yii lowo re lebi iku pelu. Iberu nla ni o ba won nigba ti a ri ife yii ninu apo Benjamini. Ju gbogbo eyi lo, won ti seleri fun baba won pe won ki yoo fi Benjamini silẹ rara ni Egipti. Nitori naa gbogbo won ni o pada si ile Josefu, won tun fi ori bale fun un. Awon wonyii ni awon arakunrin ti won ti so nigba kan pe awon ki yoo fi ori bale fun Josefu, sugbon eyi ni igba kerin ti a ri akosile ibi ti won ti fi ori bale fun aburo won yii (Genesisi 42:6; 43:26, 28; 44:14).

Ebe Judah

Judah be Josefu gidigidi. O so fun un nipa odun pupo ti Jakobo fi sofọ nitori iku omọ re kan, ati bi o ti be won pe ki won ma se mu abikeyin oun lo. Judah wi pe ibanuje iku omọ yii ni yoo pa baba oun, o si beẹ pe ki a je ki oun duro dipo Benjamini.

Idapo Didun

Josefu le ri pe awon arakunrin oun ti ronupiwada, won si ti re ara won silẹ, ko si le da omije re duro mo. O ni ki gbogbo awon ara Egipti jade kuro nibe, o si so fun awon arakunrin re pe, “Emi ni Josefu.”

Akoko ayọ nla wo ni eyi je fun Josefu nigba ti o le so fun awon arakunrin re pe oun feran won, ati pe oun ti dari gbogbo iya ti won ti mu oun je ji won! Bawo ni inu wa yoo ti dun to nigba ti a ba dariji eni ti o ti se wa, ti a si ni ayọ orun ti o wa nigba ti ko ba si ohun kan laarin awa ati awon arakunrin wa! Inu Jesu maa n dun pelu, lati dariji elesẹ ti o ba wa siwaju Re pelu ironupiwada; awon angeli Orun yoo si ba A yo nigba ti asako kan ba pada

si ile. Nigba ti a ba di ẹbi Ọlọrun, a le sọ pẹlu Dafidi pe, “Kiyesi i, o ti dara o si ti dùn to fun awọn ará lati ma jumọ gbe ni irepọ” (Orin Dafidi 133:1).

Josefu wi fun awọn arakunrin rẹ pe ki wọn ma se da ara wọn lẹbi pe wọn ta oun si Egipti, nitori oun mọ pe Ọlọrun ti rán oun lati ran awọn eniyan lọwọ ki wọn le wa laaye ni igba iyan. Josefu ri ọwọ Ọlọrun ninu gbogbo nnkan ti o ti sẹlẹ si i; a si fun un lere fun igbagbọ rẹ ti o duro sìnşin ni gbogbo akoko idanwo rẹ. “Mọ ọ ni gbogbo ọna rẹ: on o si ma tọ ipa-ọna rẹ” (Owe 3:6).

Josefu sọ gbogbo ohun rere ti oun ti ri ni ilẹ Egipti fun awọn arakunrin rẹ, o si fẹ ki wọn yara lọ si ile, ki wọn si mu Ihinrere naa lọ sọdọ baba oun. O sọ fun wọn pe, o ku ọdun marun-un si i ki iyan naa to pari, nitori naa gbogbo wọn ni o ni lati wá si ilẹ yii lati jẹ ninu ounjẹ ọpọlọpọ ti a ti to jọ nigba ọdun ọpọ. Inu gbogbo wọn dùn pupọ, ara wọn si yá kankan nitori idapo wọn, to bẹẹ ti awọn ara Egipti ti o wà ninu ile Farao fi gbọ wọn; inu awọn naa si dùn pẹlu, nitori ayọ Josefu.

Ọkan Naa Ninu Kristi

Gbogbo ogo ati ọsọ pupọ ti o wa ninu aafin awọn ara Egipti, gbogbo ọla ti a ti fun Josefu (Enikeni ko le gbe ọwọ tabi ẹsẹ soke ni gbogbo ilẹ naa a fi bi Josefu ba sọ wi pe ki o se bẹẹ -- Genesisi 41:44), ko mu ki o gbọn loju ara rẹ tabi ki o gberaga. O fẹran awọn darandaran Heberu onirẹlẹ wonyii ti wọn wá lati Kenaani, ju gbogbo awọn ijoye lókunrin ati lobinrin ti wọn wà ninu aafin ọba lọ. Awọn Heberu jẹ ohun irira fun awọn ara Egipti, sugbọn ki i se fun Josefu. O ti pa ifẹ Ọlọrun mọ ninu ọkàn rẹ eyi ti o mu un gboju fo gbogbo aṣiṣe ti o wà ni igbesi aye awọn arakunrin rẹ dá.

Awọn ara Egipti ro pe awọn san ju awọn Heberu lọ to bẹẹ ti wọn ki i ba wọn jẹun lori tabili kan naa. O dabi ẹni pe ẹtanu nipa ṣiṣe iyatọ laaarín ẹya ti wà lati ipilẹṣe, o si ti mu ibanujẹ ati irora ọkàn pupọ wá fun ọpọlọpọ eniyan. Ọlọrun ko fẹ ki o ri bẹẹ. Ninu Owe 22:2, a ka pe: “Ọlọrọ ati talaka pejo pọ: Oluwa li ẹlẹda gbogbo wọn.” Ni igba-aye Majemu Titun awọn Ju ro ara wọn si ayanfẹ Ọlọrun, ati pe awọn ẹlomiran jẹ alaimọ. Peteru paapaa ni iru ero bẹẹ, sugbọn ni oju kan, o gba pe, “Ọlọrun ti fihàn mi pe, ki emi ki o máse pè ẹnikeni li ẹwọ tabi alaimọ” (Iṣe Awọn Aposteli 10:28). Lẹyin naa Aposteli Paulu sọ fun awọn ara Galatia pe: “Kò le si Ju tabi Hellene, ẹrú tabi omnira, ọkunrin tabi obinrin: nitoripe ọkan ni gbogbo nyin jẹ ninu Kristi Jesu” (Galatia 3:28). Jesu wá gba “ẹnikeni ti o ba fẹ,” là, bi O si ti ta Ejẹ Rẹ silẹ fun alawọ funfun bakan naa ni fun alawọ dudu, fun ọba bakan naa ni fun ẹrú.

Jesu n fẹ ki awọn ọmọlẹyin Oun jẹ oninuure si gbogbo eniyan. Nigba ti O wà laye, O fẹran awọn talaka, awọn alailera, awọn ti ẹnikeni ko bikita fun; O si se rere fun wọn. O wo awọn adẹtẹ ti awọn eniyan n yera fun sà. A n fi ifẹ kan naa yii lọ gbogbo eniyan sibe; O si n fẹ ki a fẹran ẹni ti o kere ju lọ ninu awọn eniyan Rẹ.

A ti kọ Ofin Wura ni, “Nitorina gbogbo ohunkohun ti ẹnyin ba n fẹ ki enia ki o se si nyin; bẹni ki ẹnyin ki o si se si wọn gege.” A mọ Ofin yii sugbọn nje a n se e? Jesu wi pe, “Nje bi ẹnyin ba fẹ awọn ti o fẹ nyin, ọpẹ kili ẹnyin ni? awọn ẹlẹṣe pẹlu nfẹ awọn ti o fẹ wọn” (Luku 6:32). Nigba ti ifẹ Ọlọrun ba kun ọkàn wa, ifẹ yii pọ to bẹẹ gege ti a ko ni sọ ọrọ lile, a kò ni fi iyatọ saarin awọn talaka, tabi ki a maa wá oju rere awọn ọlọrọ. Nigba ti iru ẹmi bẹẹ ba bere si yọ wọle, a gbọdọ gbadura si Ọlọrun ki a si bẹ E pe ki O fi Ejẹ Rẹ bo ọkàn wa lotun, ki O si fi ifẹ Rẹ sinu ọkàn wa si i. “Nipa eyi ni gbogbo enia yio fi mọ pe, ọmọ-ẹhin mi li ẹnyin iṣe, nigbati ẹnyin ba ni ifẹ si ọmọnikeji nyin” (Johannu 13:35).

AWỌN IBEERE

- 1 Ki ni se ti o ro pe awọn arakunrin Josefu daamu pupọ nigba ti wọn ri owo wọn ninu apo wọn?
- 2 Ki ni Josefu se lati mu ki awọn arakunrin rẹ mọ pe a fi ayọ gbà wọn nigba ti wọn tun pada wa lati ra ọkà?
- 3 Ipá wo ni ẹbẹ ti Juda bẹ ni lori Josefu?
- 4 Nje Josefu fi ẹmi idariji hàn fun awọn arakunrin rẹ?
- 5 Bawo ni Josefu se gba ẹmi awọn arakunrin rẹ là?